



World Christian Fellowship

www.wcflondon.com

wcflondon@gmail.com

கலாத்தியார்
பாடம் 61 – பாவம் செய்யும் சகோதரனை
சீர்பொருந்த பண்ணுதல்

கலாத்தியார் 5:26-6:1-6, வீண் புகழ்ச்சியை விரும்பாமலும், ஒருவரையொருவர் கோபமூட்டாமலும், ஒருவர்மேல் ஒருவர் பொறாமைகொள்ளாமலும் இருக்கக்கடவோம். 1. சகோதரரே, ஒருவன் யாதொரு குற்றத்தில் அகப்பட்டால், ஆவிக்குரியவர்களாகிய நீங்கள் சாந்தமுள்ள ஆவியோடே அப்படிப்பட்டவனைச் சீர்பொருந்தப்பண்ணுங்கள்; நீயும் சோதிக்கப்படாதபடிக்கு உன்னைக்குறித்து எச்சரிக்கையாயிரு. 2. ஒருவர் பாரத்தை ஒருவர் சுமந்து, இப்படியே கிறிஸ்துவினுடைய பிரமாணத்தை நிறைவேற்றுங்கள். 3. ஒருவன், தான் ஒன்றுமில்லாதிருந்தும், தன்னை ஒரு பொருட்டென்று எண்ணினால், தன்னைத்தானே வஞ்சிக்கிற வனாவான். 4. அவனவன் தன்தன் சுயகிரியையைச் சோதித்துப்பார்க்கக்கடவன்; அப்பொழுது மற்றவனைப் பார்க்கும்போதல்ல, தன்னையே பார்க்கும்போது மேன்மை பாராட்ட அவனுக்கு இடமுண்டாகும். 5. அவனவன் தன்தன் பாரத்தைச் சுமப்பானே. 6. மேலும், திருவசனத்தில் உபதேசிக்கப்படுகிறவன் உபதேசிக்கிறவனுக்குச் சகல நன்மைகளிலும் பகிரந்து கொடுக்கக்கடவன்.

கலாத்தியர் 1 மற்றும் 2 அதிகாரங்கள் அப்போஸ்தலன் பவுல் தனது அப்போஸ்தல தன்மையை பாதுகாக்கிறார்.

கலாத்தியர் 3 மற்றும் 4 அதிகாரங்கள் அப்போஸ்தலன் பவுல் சுவிசேஷத்தைப் பாதுகாக்கிறார்.

கலாத்தியர் 5 மற்றும் 6 அதிகாரங்கள் கிறிஸ்தவ வாழ்க்கையைப் பற்றி அப்போஸ்தலன் பவுல் விவரிக்கிறார்.

அவர் ஆவிக்குரிய வாழ்க்கையையும் மற்றும் பரிசுத்த ஆவியானவரில் எவ்வாறு நடந்துகொள்வது, கிறிஸ்துவில் சுயாதீனமான வாழ்க்கையை எவ்வாறு வாழ்வது என்பதையும் பற்றி கையாளுகிறார்.

சபை தவிர்க்க முடியாத யதார்த்தத்தை எதிர்கொள்ள வேண்டும். நம்முடைய மகிழ்ச்சி, பயன், பலன், சாட்சி ஆகியவற்றிற்காக ஒற்றுமை, பரிசுத்தம், நல்லொழுக்கம் மற்றும் தூய்மை நாம் எவ்வளவு விரும்புகிறோமோ, அப்போதெல்லாம் சபை ஆவியினால் நடப்பவர்களுக்கும் மற்றும் மாம்சத்தில் நடப்பவர்களுக்கும் இடையில் எந்த நேரத்திலும் இடைவெளி ஏற்படும்.

ஒவ்வொன்றும் ஒரு நிலையான மற்றும் நிரந்தர நிபந்தனை அல்ல, ஏனென்றால் உண்மையான விசுவாசிகளாகிய நாம் அனைவரும் ஆவியினால் நடப்பதும், ஆவியால் வழிநடத்தப்படுவதும், நாம் புதிய படைப்புகளாக ஆக்கப்பட்டிருப்பதாலும், இப்போது ஆராதிப்பதற்கு மற்றும் கர்த்தரை நேசித்து கீழ்ப்படியு ஆவியால் அதிகாரம் பெற்றுள்ளோம். எனவே விசுவாசிகளுக்கு இது ஒரு விதிமுறை ஆகும்.

ஆனால் நம்மிடம் இன்னும் மாம்சம் இருக்கிறது என்பதும் உண்மை.

நமது மகிமை படுத்தப்படும் நாள் வரும் வரை நாம் இன்னும் மரண சரீரத்துடன் பிணைக்கப்பட்டுள்ளோம்.

ஆவியினால் நடப்பது இயல்பு,
ஆனால் நாம் மாம்சத்தில் நடப்பதும் ஒரு உண்மை ஆகும்.

ஒரு உண்மையான விசுவாசியின் நிலை உறுதியாக நிர்ணயிக்கப்பட்டது அல்ல , ஆனால் நாம் அந்த நேரத்தில் எவ்வாறு நடந்து கொள்கிறோம் அல்லது வாழ்க்கையில் ஒரு பருவத்தில் எவ்வாறு நடக்கிறோம் என்பதை பொறுத்து கீழ்க்கண்டவற்றை நிறைவேற்றுகிறோம்.

- மாம்ச பெருமை,
- கீழ்படியாமை,
- சுய விருப்பம் மற்றும்
- பாவம்.

மறுபுறம், ஒரு கிறிஸ்தவர் ஆவியினால் நடக்கும்போது, அந்த கிறிஸ்தவர் கீழ்க்கண்டவாறு இருக்கிறார்,

- ஆவியினால் ஏவப்பட்ட ஆராதனை
- ஆவியினால் ஏவப்பட்ட அன்பு மற்றும்
- ஆவியினால் நிரப்பப்பட்ட ஒரு கீழ்ப்படிதல்.

சபை வாழ்க்கையில் எந்த நேரத்திலும் இந்த இரண்டையும் நாம் அருகருகே காண முடியும்.

இந்த மோதலுடன் தனிநபர்களாக நாம் நம்மிலேயே போராடுகிறோம்.

பவுல் தனது சொந்த ஆவிக்குரிய அனுபவத்தை ஒரு விசுவாசி நிலையில் நின்று வரையறுக்கிறார், அந்த ஆவிக்குரிய அனுபவத்தில், ரோமர் 7 ல் ஒரு மோதலை மிக தெளிவாகக் காண்கிறார்.

ரோமர் 7:14-20, மேலும், நமக்குத் தெரிந்திருக்கிறபடி, நியாயப்பிரமாணம் ஆவிக்குரியதாயிருக்கிறது, நானோ பாவத்துக்குக் கீழாக விற்கப்பட்டு, மாம்சத்துக்குரிய வனாயிருக்கிறேன். 15. எப்படியெனில், நான் செய்கிறது எனக்கே சம்மதியில்லை; நான் விரும்புகிறதைச் செய்யாமல், நான் வெறுக்கிறதையே செய்கிறேன் 16. இப்படி நான் விரும்பாததைச் செய்கிறவனாயிருக்க, நியாயப்பிரமாணம் நல்லதென்று ஒத்துக்கொள்ளுகிறேனே. 17. ஆதலால் நான் அல்ல, எனக்குள் வாசமாயிருக்கிற பாவமே அப்படிச் செய்கிறது. 18. அநெப்படியெனில், என்னிடத்தில், அதாவது, என் மாம்சத்தில், நன்மை வாசமாயிருக்கிறதில்லையென்று நான் அறிந்திருக்கிறேன்; நன்மைசெய்யவேண்டுமென்கிற விருப்பம் என்னிடத்திலிருக்கிறது, நன்மைசெய்வதோ என்னிடத்திலில்லை. 19. ஆதலால் நான் விரும்புகிற நன்மையைச் செய்யாமல், விரும்பாத தீமையையே செய்கிறேன். 20. அந்தப்படி நான் விரும்பாததை நான் செய்தால், நான் அல்ல, எனக்குள்ளே வாசமாயிருக்கிற பாவமே அப்படிச் செய்கிறது.

ஆகவே, பவுல் தன்னை ஒரு புதிய படைப்பாகவே பார்க்கிறார், தேவனுக்கு என்ன கனம் செய்ய வேண்டுமென்று ஏங்குகிறார், ஆனால் இன்னும் அவரிடத்தில் உள்ள ஏதோ ஒன்று அவரை தடுத்து நிறுத்துகிறது, அதுவே அவரது மீட்கப்படாத மற்றும் வீழ்ந்த சரீரம்.

ரோமர் 7:21-24, ஆனபடியால் நன்மைசெய்ய விரும்புகிற என்னிடத்தில் தீமையுண்டென்கிற ஒரு பிரமாணத்தைக்

காண்கிறேன். 22. உள்ளான மனுஷனுக்கேற்றபடி தேவனுடைய நியாயப்பிரமாணத்தின்மேல் பிரியமாயிருக்கிறேன். 23. ஆகிலும் என் மனதின் பிரமாணத்துக்கு விரோதமாய்ப் போராடுகிற வேறொரு பிரமாணத்தை என் அவயவங்களில் இருக்கக் காண்கிறேன்; அது என் அவயவங்களில் உண்டாயிருக்கிற பாவப்பிரமாணத்துக்கு என்னைச் சிறையாக்கிக் கொள்ளுகிறது. 24. நிர்ப்பந்தமான மனுஷன் நான்! இந்த மரணசரீரத்தினின்று யார் என்னை விடுதலையாக்குவார்?

தன்னில் ஒரு சடலம் இணைக்கப்பட்டிருப்பதை போல உணர்கிறார்.

பதில் என்ன?

அவருக்கு பதில் தெரியும்!

ரோமர் 7:25, நம்முடைய கர்த்தராகிய இயேசுகிறிஸ்துமுலமாய் தேவனை ஸ்தோத்தரிக்கிறேன். ஆதலால் நானே என் மனதினாலே தேவனுடைய நியாயப்பிரமாணத்துக்கும், மாம்சத்தினாலேயோ பாவப்பிரமாணத்துக்கும் ஊழியஞ்செய்கிறேன்.

அது ஒருநாள் நடக்கும்!

ஆனால் இதற்கிடையில்,

- ஒரு புறம் நானே மனதினாலே தேவனுடைய பிரமாணத்திற்கு ஊழியம் செய்கிறேன்,
- மறுபுறம், என் மாம்சத்தால் பாவத்தின் பிரமாணத்திற்கு ஊழியம் செய்கிறேன்.

ஒவ்வொரு விசுவாசியின் வாழ்க்கையிலும் இது உண்மை!

புதிய படைப்பை உற்சாகப்படுத்தும் ஆவியின் வல்லமைக்கும், மீதமுள்ள மாம்சத்தின் வல்லமைக்கும் இடையே ஒரு போர் நடக்கிறது.

அது ஒவ்வொரு கிறிஸ்தவரின் போராட்டமும் என்பதால், அது ஒவ்வொரு சபையின் போராட்டமும் கூட அப்படித்தான் உள்ளது.

எந்த நேரத்திலும் ஆவியினால் நடந்துகொள்பவர்களும், மாம்சத்தில் நடப்பவர்களும் இருக்கிறார்கள்.

பரிசுத்தமாக்கப்படுதல்

பரிசுத்தமாகுதல், அல்லது முற்போக்கான பரிசுத்த தன்மை, கிருபையிலும் நாம் தேவனை பற்றிய அறிவிலும் வளர்வது, பரிசுத்தமாகுதல் என்பது பாவத்தின் அளவு குறைந்துவருவதும் . நாம் மாம்சத்தில் நடக்கும் அந்த தருணங்களின் அளவு குறைந்துவரும் ஆகும்.

நீங்கள் பரிசுத்தமாக்கப்படும்போது என்ன நடக்கும்?

இயேசு கிறிஸ்துவை போல் மேலும் மேலும் மாறுவது, நீங்கள் மாம்சத்தில் நடக்கும் நேரங்கள் குறையும். முன்பு பாவத்தில் நடக்கும் போது இருந்த அளவு இப்போது இருக்காது.

நீங்கள் பரிசுத்தமாக்கப்படுகையில், நீங்கள் கிறிஸ்துவின் மீது அதிக அன்பு, ஆராதிக்க அதிக அன்பு, கீழ்ப்படிதலில் அதிக மகிழ்ச்சி, உங்கள் மாம்சத்தின் காரியங்களை மேற்கொள்ளும் பலமான வல்லமை ஆகியவற்றைக் கொண்டிருக்கிறீர்கள். அது தான் பரிசுத்தமாக்கப்படுதல்.

நீண்ட காலமாக அதில் இருந்தவர்கள் கூட சரியானவர்கள்/ பரிபூரணம் பெற்றவர்கள் அல்ல.

யாக்கோபு 3:2, நாம் எல்லாரும் அநேக விஷயங்களில் தவறுகிறோம்; ஒருவன் சொல்தவறாதவனானால் அவன் பூரணபுருஷனும், தன் சரீரமுழுவதையும் கடிவாளத்தினாலே அடக்கிக்கொள்ளக்கூடியவனுமாயிருக்கிறான்.

1 யோவான் 1:8-10, நமக்குப் பாவமில்லையென்போமானால் நம்மை நாமே வஞ்சிக்கிறவர்களாயிருப்போம், சத்தியம் நமக்குள் இராது. 9. நம்முடைய பாவங்களை நாம் அறிக்கையிட்டால், பாவங்களை நமக்கு மன்னித்து எல்லா அநியாயத்தையும் நீக்கி நம்மைச் சுத்திகரிப்பதற்கு அவர் உண்மையும் நீதியும் உள்ளவராயிருக்கிறார். 10. நாம் பாவஞ்செய்யவில்லையென்போமானால், நாம் அவரைப் பொய்யராக்குகிறவர்களாயிருப்போம், அவருடைய வார்த்தை நமக்குள் இராது.

நீங்கள் பாவம் உள்ளவர்கள் என்பதை மறுப்பது விவிலியமற்றது, அவதூறு மற்றும் தேவ தூஷணம். எனவே, நம்முடன் அதாவது நம்முடைய மீட்கப்பதை சரீரத்தோடு மற்றும் இயற்கையான சுவாபத்தோடு ஒரு மரண சரீரம் இணைக்கப்பட்டுள்ளது என்பதை புரிந்து கொள்கிறோம்.

நாம் ஒரு போரில் நாமே இருக்கிறோம், ஆகவே போர் சபையில் உள்ளது, அதேபோல் நாம் ஆவியிலும் நடந்துகொண்டு மாம்சத்தில் நடக்கிறோம், சபை வாழ்க்கையில் நம் வாழ்க்கையில் அவைகள் ஒன்றுக்கொன்று எதிராக அழுத்தம் கொடுக்கிறது.

மாம்சத்தில் நடப்பது ஒரு தனிப்பட்ட அளவில் விசுவாசியை சேதப்படுத்தும்.

மாம்சத்தில் நடப்பது கீழ்க்கண்டவற்றை உருவாக்குகிறது

- *loss of joy*, மகிழ்ச்சி இழப்பு
- *loss of peace*, சமாதான இழப்பு
- *loss of all of the fruit of the Spirit*, எல்லா ஆவியின் கனியையும் நாம் இழக்க கூடும்
- *loss of confidence*, தைரியம் இழப்பு
- *loss of assurance*, உத்தரவாத இழப்பு
- *loss of hope*, நம்பிக்கை இழப்பு
- *loss of usefulness*, பிரயோஜனமான காரியங்கள் இழப்பு
- *loss of fruitfulness*, கனி நிறைந்து இருப்பது இல்லாமல் போகிறது மற்றும்
- *even a loss of effective witness*. பயனுள்ள சாட்சியின் இழப்பு கூட நேரிடும்

இது தனிநபரை சேதப்படுத்துவது மட்டுமில்லாமல் , அது சபைக்கும் சேதத்தை ஏற்படுத்துகிறது. இது சபையை காயப்படுத்துகிறது.

திருச்சபையின் தலைவரான நம்முடைய கர்த்தர், திருச்சபையின் மகிமை, பரிசுத்தம் மற்றும் சாட்சியம் ஆகியவற்றிற்காக சபையில் மாம்சத்தில் நடப்பவர்களை நாம் கையாள்வதில் அக்கறை காட்டுகிறார்..

சபை மற்றும் ஒழுக்கம் குறித்த தொடர் செய்திகளை நாங்கள் செய்துள்ளோம்.

பவுல் கொரிந்தியிலுள்ள ஒரு சபைக்கு எழுதுகிறார், அது பாவத்துடன் போராடும் மற்ற சபைகளை போலவே இருந்தது. ஆவியினால் நடப்பவர்கள் இருந்தார்கள்,

நிச்சயமாக மாம்சத்தில் நடப்பவர்கள் இருந்தார்கள், ஆவியினால் நடப்பவர்கள் மாம்சத்தில் நடப்பவர்களை சரி செய்ய எந்த முயற்சியும் செய்யவில்லை.

1 கொரிந்தியர் 5:1-5, உங்களுக்குள்ளே விபசாரம் உண்டென்று பிரசித்தமாய்ச் சொல்லப்படுகிறதே, ஒருவன் தன் தகப்பனுடைய மனைவியை வைத்துக்கொண்டிருக்கிறானே; அது அஞ்ஞானிகளுக்குள்ளும் சொல்லப்படாத விபசாரமாயிருக்கிறதே. 2. இப்படிப்பட்ட காரியஞ்செய்தவனை நீங்கள் உங்களைவிட்டு நீக்காமலும் துக்கப்படாமலும், இறுமாப்படைந்திருக்கிறீர்கள். 3. நான் சரீரத்தினாலே உங்களுக்குத் தூரமாயிருந்தும், ஆவியினாலே உங்களோடே கூட இருக்கிறவனாய், இப்படிச் செய்தவனைக்குறித்து நான் கூட இருக்கிறதுபோல, 4. நீங்களும், என்னுடைய ஆவியும், நமது கர்த்தராகிய இயேசுகிறிஸ்துவின் அதிகாரத்தோடே கூடிவந்திருக்கையில், 5. அப்படிப்பட்டவனுடைய ஆவி கர்த்தராகிய இயேசுகிறிஸ்துவின் நாளிலே இரட்சிக்கப்படும்படி, மாம்சத்தின் அழிவுக்காக, நம்முடைய கர்த்தராகிய இயேசு கிறிஸ்துவின் நாமத்தினாலே அவனைச் சாத்தானுக்கு ஒப்புக்கொடுக்கவேண்டுமென்று தீர்ப்புச்செய்கிறேன்.

இந்த ஒழுக்கக்கேடான நபரை வெளிப்படையாகக் கையாள்வதற்கும், தேவைப்பட்டால், அவரை சாத்தானிடம் ஒப்படைப்பதற்கும் பவுல் அவர்களுக்குச் சொல்கிறார்.

சில மாம்ச அழிவு இருக்கலாம், ஆனால் அவருடைய ஆத்மா இரட்சிக்கப்படும், இது மாம்சத்தில் நடந்து செல்லும் ஒரு விசுவாசியை குறிக்கிறது.

கொரிந்திய சபை அவர்கள் அதை செய்யவில்லை மேலும் அதை பற்றி அவர்கள் மேன்மை பாராட்டுகின்றனர்.

அவர்களின் நடவடிக்கைகள் அவர்களின் சபையின் பரிசுத்தம் மற்றும் மகத்துவம் போன்றவற்றை குறித்து எதுவும் நன்றாக இல்லை.

1 கொரிந்தியர் 5:6-13, நீங்கள் மேன்மை பாராட்டுகிறது நல்லதல்ல; கொஞ்சம் புளித்தமா பிசைந்தமா முழுவதையும் புளிப்பாக்குமென்று அறியீர்களா? 7. ஆகையால், நீங்கள் புளிப்பில்லாதவர்களாயிருக்கிறபடியே, புதிதாய்ப் பிசைந்த மாவாயிருக்கும்படிக்கு, பழைய புளித்தமாவைப் புறம்பே கழித்துப்போடுங்கள். ஏனெனில் நம்முடைய பஸ்காவாகிய கிறிஸ்து நமக்காக பலியிடப்பட்டிருக்கிறாரே. 8. ஆதலால் பழைய புளித்தமாவோடே அல்ல, துர்க்குணம் பொல்லாப்பு என்னும் புளித்தமாவோடும் அல்ல, துப்புரவு உண்மை என்னும் புளிப்பில்லாத அப்பத்தோடே பண்டிகையை ஆசரிக்கக்கூடவோம். 9. விபசாரக்காரரோடே கலந்திருக்கக் கூடாதென்று நிருபத்தில் உங்களுக்கு எழுதினேன். 10. ஆனாலும், இவ்வுலகத்திலுள்ள விபசாரக்காரர், பொருளாசைக்காரர், கொள்ளைக்காரர், விக்கிரகாராதனைக்காரர் இவர்களோடு எவ்வளவும் கலந்திருக்கக்கூடாதென்று நான் எழுதவில்லை; அப்படியானால் நீங்கள் உலகத்தைவிட்டு நீங்கிப்போகவேண்டியதாயிருக்குமே. 11. நான் உங்களுக்கு எழுதினதென்னவென்றால், சகோதரென்னப்பட்ட ஒருவன் விபசாரக்காரனாயாவது, பொருளாசைக்காரனாயாவது, விக்கிரகாராதனைக்காரனாயாவது, உதாசினனாயாவது, வெறியனாயாவது, கொள்ளைக்காரனாயாவது இருந்தால், அவனோடே கலந்திருக்கக்கூடாது; அப்படிப்பட்டவனுடனே கூடப் புசிக்கவுங்கூடாது. 12. புறம்பே இருக்கிறவர்களைக் குறித்துத் தீர்ப்புச்செய்கிறது என் காரியமா? உள்ளே இருக்கிறவர்களைக்குறித்தல்லவோ நீங்கள் தீர்ப்புச் செய்கிறீர்கள்? 13. புறம்பே இருக்கிறவர்களைக்குறித்து தேவனே தீர்ப்புச்செய்வார். ஆகையால் அந்தப் பொல்லாதவனை உங்களைவிட்டுத் தள்ளிப்போடுங்கள்.”

இது சபையில் பாவத்தை சமாளிக்க சபைக்கு ஒரு அழைப்பு, ஏனென்றால் அது தூய்மையற்ற தன்மையை உருவாக்குகிறது, மேலும் இது அனைத்து வகையான கலப்படங்களை உருவாக்குகிறது.

பாவத்தை எதிர்கொண்ட ஒரு சந்தர்ப்பத்தைப் பற்றி பவுல் மீண்டும் சபைக்கு நினைவுபடுத்தி எழுதுகிறார், வெளிப்படையாக ஒரு நல்ல பதில் இருந்தது, ஒரு தனிநபரின் வாழ்க்கையில் பாவத்தை எதிர்கொள்வதற்கு நேர்மறையான பதில் கிடைத்தது.

2 கொரிந்தியர் 2:6, அப்படிப்பட்டவனுக்கு அநேகராலுண்டான இந்த தண்டனையே போதும்.

வெளிப்படையாக, அது சபையின் கவனத்திற்கு சென்றது. சபை அதைக் கையாண்டது, பெரும்பான்மையாக இப்படிப்பட்ட காரியங்களை சபை தான் கையாண்டது.

2 கொரிந்தியர் 2:7-11, ஆதலால் அவன் அதிக துக்கத்தில் அமிழ்ந்துபோகாதபடிக்கு, நீங்கள் அவனுக்கு மன்னித்து ஆறுதல்செய்யவேண்டும். 8. அந்தப்படி, உங்கள் அன்பை அவனுக்குக் காண்பிக்கும்படி உங்களை வேண்டிக் கொள்ளுகிறேன். 9. நீங்கள் எல்லாவற்றிலேயும் கீழ்ப்படிந்திருக்கிறீர்களோ என்று உங்களைச் சோதித்தறியும்படி இப்படி எழுதினேன், 10. எவனுக்கு நீங்கள் மன்னிக்கிறீர்களோ, அவனுக்கு நானும் மன்னிக்கிறேன்; மேலும் எதை நான் மன்னித்திருக்கிறேனோ, அதை உங்கள்நிமித்தம் கிறிஸ்துவினுடைய சந்நிதானத்திலே மன்னித்திருக்கிறேன். 11. சாத்தானாலே நாம் மோசம் போகாதபடிக்கு அப்படிச் செய்தேன்; அவனுடைய தந்திரங்கள் நமக்குத் தெரியாதவைகள் அல்லவே.

சபையில் பிரிவைப் ஏற்படுத்த சாத்தான் விரும்புகிறான். இது மனந்திரும்பிய ஒரு நபர், அவர் மீண்டும் பழைய நிலைக்கு திரும்பி வந்துள்ளார்.

அவர்கள் கண்டிப்பாக

- அந்த நபரை மன்னிக்க வேண்டும்,
- அந்த நபரை நேசிக்க வேண்டும்,
- அந்த நபரை ஆறுதல் படுத்த வேண்டும் மற்றும்
- இந்த நபரை முழுமையாக ஏற்றுக்கொள்ள வேண்டும்.

எனவே, சபையில் பிளவு நிலைத்திருக்க சாத்தான் இந்த சூழ்நிலையைப் பயன்படுத்த முடியாது.

2 கொரிந்தியர் 11:1-3, என் புத்தியினத்தை நீங்கள் சற்றே சகித்தால் நலமாயிருக்கும்; என்னைச் சகித்துமிருக்கிறீர்களே. 2. நான் உங்களைக் கற்புள்ள கன்னியாகக் கிறிஸ்து என்னும் ஒரே புருஷனுக்கு ஒப்புக்கொடுக்க நியமித்தபடியால், உங்களுக்காக தேவவராக்கியமான வவராக்கியங் கொண்டிருக்கிறேன். 3. ஆகிலும், சர்ப்பமானது தன்னுடைய தந்திரத்தினாலே ஏவாளை வஞ்சித்ததுபோல, உங்கள் மனதும் கிறிஸ்துவைப்பற்றிய உண்மையினின்று விலகும்படி கெடுக்கப்படுமோவென்று பயந்திருக்கிறேன்.

அங்குள்ள மக்கள் தூய்மை மற்றும் கிறிஸ்துவின் பக்தியிலிருந்து விலகிச் செல்கிறார்கள் என்று பவுல் கவலைப்படுகிறார்.

2 கொரிந்தியர் 12:19-21, நாங்கள் யோக்கியர்களென்று விளங்கும்படி உங்களிடத்தில் பேசுகிறோமென்று எண்ணுகிறீர்களோ? தேவனுக்குமுன்பாகக் கிறிஸ்துவுக்குள் பேசுகிறோம். பிரியமானவர்களே, சகலத்தையும் உங்கள்

பக்திவிருத்திக்காகச் செய்கிறோம். 20. ஆகிலும் நான் வந்து உங்களை என் மனதின்படியிருக்கிறவர்களாகக் காணாமலும், நானும் உங்கள் மனதின்படியிருக்கிறவனாகக் காணப்படாமலுமிருப்பேனோவென்றும்; விரோதங்கள், வைராக்கியங்கள், கோபங்கள் வாக்குவாதங்கள், புறங்கூறுதல், கோட்சொல்லுதல், இறுமாப்பு, கலகங்கள் ஆகிய இவைகள் உங்களுக்குள்ளே உண்டாயிருக்கு மோவென்றும்; 21. மறுபடியும் நான் வருகிறபோது என் தேவன் உங்களிடத்தில் என்னைத் தாழ்த்தும்படிக்கு முன் பாவஞ்செய்தவர்களாகிய அநேகர் தாங்கள் நடப்பித்த அசுத்தத்தையும் வேசித்தனத்தையும் காமவிகாரத்தையும் விட்டு மனந்திரும்பாமலிருக்கிறதைக்குறித்து, நான் துக்கப்படவேண்டியதாயிருக்குமோவென்றும் பயந்திருக்கிறேன்.

2 கொரிந்தியர் 12:14-15, இதோ, உங்களிடத்திற்கு மூன்றாந்தரம் வர ஆயத்தமாயிருக்கிறேன்; நான் உங்களை வருத்தப்படுத்துவதில்லை; நான் உங்களுடையதையல்ல, உங்களையே தேடுகிறேன்: பெற்றாருக்குப் பிள்ளைகளல்ல, பிள்ளைகளுக்குப் பெற்றார்களே பொக்கிஷங்களைச் சேர்த்துவைக்கவேண்டும். 15. ஆதலால், நான் உங்களில் எவ்வளவு அதிகமாய் அன்புகூருகிறேனோ அவ்வளவு குறைவாய் உங்களால் அன்புகூரப்பட்டிருந்தாலும், மிகவும் சந்தோஷமாய் நான் உங்கள் ஆத்துமாக்களுக்காகச் செலவுபண்ணவும் செலவுபண்ணப்படவும் விரும்புகிறேன்.

கலாத்தியரைப் பார்ப்போம்:

இந்த வகையான பாவத்தை கையாள்வதில் சபை என்ன செய்ய வேண்டும்?

நாம் என்ன செய்ய வேண்டும்?

சபையில் பாவம் இருக்கும் பொது, நோக்கம் என்னவாக இருக்க வேண்டும்?

கலாத்தியார் 6:1, சகோதரரே, ஒருவன் யாதொரு குற்றத்தில் அகப்பட்டால், ஆவிக்குரியவர்களாகிய நீங்கள் சாந்தமுள்ள ஆவியோடே அப்படிப்பட்டவனைச் சீர்பொருந்தப்பண்ணுங்கள்; நீயும் சோதிக்கப்படாதபடிக்கு உன்னைக்குறித்து எச்சரிக்கையாயிரு.

இந்த வசனத்தின் ஆழம், “அப்படிப்பட்டவனைச் சீர்பொருந்தப்பண்ணுங்கள்.”

ஆவிக்குரிய ஒழுக்கம் மற்றும் சபையின் ஒழுக்கத்தின் நோக்கம் மக்களை சபையிலிருந்து வெளியேற்றுவதல்ல.

திருச்சபையின் மக்களை வெளியேற்றுவது மனந்திரும்பாத மக்களுக்கான கடைசி வழியாகும்.

பாவத்தின் இந்த மோதல் அனைத்திற்கும் குறிக்கோளும் முக்கிய காரணமும் மறுசீரமைப்புதான், சீர்பொருந்த பண்ணுவது!

நமது கர்த்தர் சுவிசேஷங்களில் சபையை பற்றி இரண்டு முறை பேசினார்.

மத்தேயு 16 இயேசு சபையை கட்டுவது பற்றி பேசினார்.

மத்தேயு 18 இயேசு சபை ஒழுக்கம் பற்றி பேசினார்.

மத்தேயு 18:15, உன் சகோதரன் உனக்கு விரோதமாகக் குற்றஞ்செய்தால், அவனிடத்தில் நீ போய், நீயும் அவனும் தனித்திருக்கையில், அவன் குற்றத்தை அவனுக்கு உணர்த்து; அவன் உனக்குச் செவிகொடுத்தால், உன் சகோதரனை ஆதாயப்படுத்திக்கொண்டாய்.

மாம்சத்தின் படி யாரோ நடக்கிறார்கள் என்றால் , நீங்கள் நேரடியாக அந்த நபரிடம் செல்லுங்கள் தனிமையில் பேசுங்கள். அவர் கேட்டால், நீங்கள் உங்கள் சகோதரரை வென்றிருக்கிறீர்கள்.

மத்தேயு 18:16, அவன் செவிகொடாமற்போனால், இரண்டு மூன்று சாட்சிகளுடைய வாக்கினாலே சங்கதிகளெல்லாம் நிலைவரப்படும்படி, இரண்டொருவரை உன்னுடனே கூட்டிக்கொண்டு போ.'

உபாகமம் புத்தகத்தின் படி எல்லாவற்றையும் இரண்டு அல்லது மூன்று சாட்சிகளால் உறுதி படுத்த வேண்டும்.

மத்தேயு 18:17, அவர்களுக்கும் அவன் செவிகொடாமற்போனால், அதைச் சபைக்குத் தெரியப்படுத்து; சபைக்கும் செவிகொடாதிருப்பானானால், அவன் உனக்கு அஞ்ஞானியைப்போலவும் ஆயக்காரனைப்போலவும் இருப்பானாக.

நபரை நேரில் சென்று சந்திக்க முழு சபைக்கும் தெரிவிக்கவும். அவர் முழு சபை சொல்வதற்கும் மனம் திரும்ப மறுத்தால், நீங்கள் அவரை சபையிலிருந்து வெளியேற்றலாம். அவர்கள் மனந்திரும்பாவிட்டால் அவரை சபையிலிருந்து வெளியேற்றுங்கள்.

- ❖ முதலில் நீங்கள் அந்த நபரிடம் தனியாக சென்றுவிட்டீர்கள்.
- ❖ இரண்டாவதாக, நீங்கள் இரண்டு அல்லது மூன்று சாட்சிகளை கூட கூடி சென்றீர்கள்.
- ❖ மூன்றாவதாக, முழு சபையையும் நீங்கள் கூடி சென்றீர்கள்.

அவர் இன்னும் மனந்திரும்பவில்லை என்றால், அவரை ஒரு அந்நியரை போல நடத்த வேண்டும்.

ஏன்?

ஏனெனில், ஒரு சிறிய புளித்த மா, முழுவதையும் புளிப்பாக்கும். (1 கொரிந்தியர் 5 லிருந்து வாசித்தோம்)

ஒரு நிலையான பாவ நிலையில் நீங்கள் அவர்களை அங்கேயே விட்டுவிட முடியாது.

அவர்கள் மனந்திரும்பினால் நல்லது தானே?

மத்தேயு 18:21-22, அப்பொழுது, பேதுரு அவரிடத்தில் வந்து, ஆண்டவரே, என் சகோதரன் எனக்கு விரோதமாய்க் குற்றஞ்செய்து வந்தால், நான் எத்தனைதரம் மன்னிக்கவேண்டும்? ஏழுதரமட்டுமோ என்று கேட்டான். 22. அதற்கு இயேசு: ஏழுதரமத்திரம் அல்ல, ஏழுமுபதுதரமட்டும் என்று உனக்குச் சொல்லுகிறேன்.

யூதமார்க்க போதகர்கள் மூன்று முறை மன்னிக்கலாம் சொன்னார்கள். தாம் தாராளமாக சொல்வது போல் பேதுரு நினைத்து, அவர் ஏழு முறை மன்னிக்கலாம் என்று கூட சேர்த்து கொண்டார்.

நீங்கள் தொடர்ந்து மன்னியுங்கள் மன்னியுங்கள் மன்னித்து கொண்டே இருங்கள் !

முடிவில், மன்னிப்பு என்பது எல்லா உறவுகளையும் நிலைநிறுத்துகிறது மற்றும் மீட்டெடுக்கிறது.

எனவே, சபையில் யாரோ பாவத்தில் இருக்கிறார்கள், அல்லது மாம்சத்தில் நடக்கிறார்கள் என்றால், அந்த நபரிடம் செல்லுங்கள் அவர்கள் கேட்டால் நீங்கள் உங்கள்

சகோதரனை ஆதாயப்படுத்திக்கொண்டீர்கள், உங்கள் சகோதரனை மீட்டெடுத்தீர்கள்.

இல்லையென்றால், இரண்டு அல்லது மூன்று சாட்சிகளை உங்களுடன் அழைத்துச் செல்லுங்கள். அவர்களுக்கும் அவர் கேட்கவில்லை என்றால், நீங்கள் முழு சபையையும் கூட்டி சொல்லுங்கள்.

முழு சபைக்கும் அவர் செவி கொடுக்கவில்லை என்றால், நீங்கள் அவர்களை வெளியேற்றலாம், நீங்கள் அவருடன் உள்ள ஐக்கியத்தை முடித்து கொள்ளலாம்.

1 கொரிந்தியர் 5 சொல்லுகிறது, மாம்சத்தின் அழிவுக்காக அவர்களை சாத்தானிடம் ஒப்படைக்கவும். அவரின் அந்த மாம்சம் பேரழிவிற்கு செல்லும், ஆனால் அவர்களின் ஆத்துமா இறுதியில் இரட்சிக்கப்படும்.

எனவே, ஒழுக்கத்தின் அனைத்து செயல்களிலும் நாம் எப்போதும் மறுசீரமைப்பை நோக்கி செயல்படுகிறோம்.

பாவம் எங்கே இருக்கிறதோ, அங்கே மனந்திரும்புதல் உள்ளது, பின்னர் சீர்படுத்துதல் செயல்முறையை எவ்வாறு கையாள்வது?

கலாத்தியார் 5:26, வீண் புகழ்ச்சியை விரும்பாமலும், ஒருவரையொருவர் கோபமூட்டாமலும், ஒருவர்மேல் ஒருவர் பொறாமைகொள்ளாமலும் இருக்கக்கூடவோம்.

The word "challenging" literally means "to create a conflict," "to go into combat." Very strong word. "சவால்" என்ற வார்த்தையின் அர்த்தம் "ஒரு மோதலை உருவாக்குவது", "போருக்குச் செல்வது" என்பதாகும். மிகவும் வலுவான சொல்.

எனவே, பெருமை மற்றும் பொறாமை
கொண்டவர்களுக்கிடையில் கடுமையான மோதலுக்கான
சாத்தியம் இங்கே உள்ளது.

பெருமை பேசுபவர்கள் ஆவிக்குரியவார்களாக
காட்டிக்கொள்வார்கள்.

ஒரு பக்கம், ஆவிக்குள் நடந்துகொண்டிருக்கும்
ஆவிக்குரியவார்களாக தன்னை உயர்ந்தவர்களாகவும்,
அவர்களின் ஆவிக்குரிய தன்மை பற்றி பெருமையாகவும்
பேசும் நபரை நீங்கள் பார்த்து இருக்கலாம்.

மாம்சத்தின் படி நடப்பவனைக் குறைத்துப் பார்ப்பதும்,
தனது ஆவிக்குரிய தன்மையை பாவத்தினால் கெடுப்பதும்
அவர் செய்ய கூடும்.

மறுபுறம், பலவீனமானவர்கள், மாம்சத்தில் நடக்கிறவர்கள்,
அவர்கள் ஆவிக்குரிய வகையில் நடக்கிறவர்களை பார்த்து
பொறாமை படுவார்கள்.

ஒரு குழு மக்கள் உயர்ந்தவர்களாகவும் மற்ற குழு மக்கள்
தங்களை தாழ்ந்தவர்களாகவும் உணர்கிறார்கள்.
திருச்சபையின் வாழ்க்கையில் இது மோதலுக்கு கொண்டு
செல்கிறது.

இது பயங்கரமான மோதலை, பயங்கரமான போரை
உருவாக்க முடியும். இது சபையில் ஒரு பெரிய சவாலாக
இருக்கும். அப்போஸ்தலன் பவுல் தனது சபையில் பார்க்க
விரும்பிய கடைசி விஷயம் இந்த வகையான மோதல்.

இதை நாம் விரிவாகக் கண்ட கடைசி அதிகாரத்தில் பவுல்
இதை குறிப்பிட்டுள்ளார்.

கலாத்தியார் 5:13-15, சகோதரரே, நீங்கள் சுயாதீனத்திற்கு அழைக்கப்பட்டீர்கள், இந்தச் சுயாதீனத்தை நீங்கள் மாம்சத்திற்கேதுவாக அநுசரியாமல், அன்பினாலே ஒருவருக்கொருவர் ஊழியஞ்செய்யுங்கள். 14. உன்னிடத்தில் நீ அன்புகூருவதுபோலப் பிறனிடத்திலும் அன்புகூருவாயாக, என்கிற இந்த ஒரே வார்த்தையிலே நியாயப்பிரமாணம் முழுவதும் நிறைவேறும். 15. நீங்கள் ஒருவரையொருவர் கடித்துப் பட்சித்தீர்களானால் அழிவீர்கள். அப்படி ஒருவராலொருவர் அழிக்கப்படாதபடிக்கு எச்சரிக்கையாயிருங்கள்.

மாம்சத்திலல்ல, ஆவியினாலே நடங்கள். நீங்கள் ஆவியால் நடக்கவில்லை என்றால், நீங்கள் ஒற்றுமையான ஐக்கியத்தில் வரவில்லை என்றால், நீங்கள் ஒருவரையொருவர் கடித்து பட்சித்து விழுங்கப் போகிறீர்கள்.

நீங்கள் ஆவிக்குரியவையையும் மாம்சத்தையும் கொண்டிருக்கப் போகிறீர்கள், நிச்சயமாக நீங்கள் சபையில் மோதலும் போரும் ஆக இருக்கப் போகிறீர்கள். இந்த மோதல் ஒரு உண்மை.

சபையை ஒற்றுமைக்கு வேதம் நம்மை அழைக்கிறது, சபையில் நாம் ஒன்றுபட்டிருக்க வேண்டும் என்று தொடர்ந்து சொல்கிறது.

1 தெசலோனிகேயர் 5:14-15, மேலும், சகோதரரே, நாங்கள் உங்களுக்குப் போதிக்கிறதென்னவென்றால், ஒழுங்கில்லாத வர்களுக்குப் புத்திசொல்லுங்கள், திடனற்றவர்களைத் தேற்றுங்கள், பலவீனரைத் தாங்குங்கள், எல்லாரிடத்திலும் நீடிய சாந்தமாயிருங்கள். 15. ஒருவனும் மற்றொருவன் செய்யும் தீமைக்குத் தீமைசெய்யாதபடி பாருங்கள்;

உங்களுக்குள்ளும் மற்ற யாவருக்குள்ளும் எப்பொழுதும் நன்மைசெய்ய நாடுங்கள்.

ஆகவே, தேவனுடைய ஆவியானவர் நம் இருதயங்களில் ஊற்றிய அன்பினால் விசுவாசிகளை ஒன்றிணைப்பதில் நீங்கள் எப்போதும் செயல்படுகிறீர்கள்.

கலாத்தியார் 5:26, சாத்தியமான மோதலை அறிமுகப்படுத்துகிறது.
கலாத்தியார் 6:1, இந்த மோதலுக்கு தீர்வு.

சபையில் இந்த வகையான பிரிவு பற்றி நாம் என்ன செய்வது?

“சகோதரரே,”

நாங்கள் விசுவாசிகளின் கிரியை பற்றி பேசுகிறோம்.
மூன்று படிகள்.

மாம்சத்தில் யாராவது நடப்பதை நீங்கள் கண்டால் நீங்கள் செய்ய வேண்டியது இது தான்.

1. *Pick them up* அவர்களை தூக்கி விடுங்கள்
2. *Hold them up* நிலை நிறுத்துங்கள்
3. *Build them up* எடுத்து உருவாக்குங்கள்

1. *Pick them up* அவர்களை தூக்கி விடுங்கள்

ஒரு கிரிஸ்துவர் ஒரு அத்துமீறலில் சிக்கி, தூக்கி எறியப்படுகிறார், ஒரு சரீர செயல் அல்லது சரீர காரியத்தால் சிக்கி கொண்டார். இது விசுவாசிக்கு நடக்கும் ஒன்று. இது முன்கூட்டியே திட்டமிடப்பட்ட, வேண்டுமென்றே, பாவத்தின் யோசனையாக இது காணப்படவில்லை.

நீங்கள் பிடிபட்டீர்கள், இந்த குறிப்பிட்ட மீறலில் நீங்கள் தடுமாறினால் சிக்கிக்கொண்டீர்கள் என்று வைத்துக்கொள்ளுங்கள்.

நீங்கள் ஆவியில் நடக்கும் ஒரு விசுவாசியைக் கண்டால், ஆனால் ஒரு அத்துமீறலில் தடுமாறுகிறார் என்பதை நீங்கள் காணும் போது, 'parapiōma', Greek word meaning "a stepping aside," "a stepping out of the path. ஒரு படி ஒதுங்கி," "பாதையிலிருந்து விலகி" இதன் பொருள் "வேறொரு திசையில் நடந்து செல்வது."

எனவே, அவர்கள் ஆவியினால் நடப்பதை நிறுத்திவிட்டு, அவர்கள் மாம்சத்தில் நடக்கிறார்கள். ஆவியினால் நடப்பதற்கான பாதையை விட்டு வெளியேறிய ஒருவரை நீங்கள் கண்டால், விசுவாசிகளாக உங்களுக்கு ஒரு பொறுப்பு இருக்கிறது.

அத்தகைய ஒருவரை மீண்டும் சீர்பொருந்த பண்ண உங்களுக்கு ஒரு பொறுப்பு உள்ளது. இங்குதான் பொறுப்பு இருக்கிறது. பொறுப்பு ஆவிக்குரிய ரீதியானது.

ஆவிக்குரியவர்கள் யார்?

1 கொரிந்தியர் 2:14, ஜென்மசுபாவமான மனுஷனோ தேவனுடைய ஆவிக்குரியவைகளை ஏற்றுக்கொள்ளான்; அவைகள் அவனுக்குப் பைத்தியமாகத் தோன்றும்; அவைகள் ஆவிக்கேற்றபிரகாரமாய் ஆராய்ந்து நிதானிக்கப் படுகிறவைகளானதால், அவைகளை அறியவுமாட்டான்.

ஒரு இயற்கையான மனிதன், அவிசுவாசி, ஆவிக்குரிய பிரச்சினைகளை தீர்க்கவோ, ஆவிக்குரிய கேள்விகளுக்கு

பதிலளிக்கவோ அல்லது ஆவிக்குரிய பிரச்சினைகளை கையாளவோ முடியாது.

1 கொரிந்தியர் 2:15, ஆவிக்குரியவன் எல்லாவற்றையும் ஆராய்ந்து நிதானிக்கிறான்; ஆனாலும் அவன் மற்றொருவனாலும் ஆராய்ந்து நிதானிக்கப்படான்.

இதன் பொருள் என்னவென்றால், ஆவிக்குரிய நீங்கள் எல்லாவற்றையும் சரியாக மதிப்பிடும் திறனைக் கொண்டுள்ளீர்கள்.

- நீங்கள் உண்மையையும் பிழையும் காண்கிறீர்கள்.
- நீதியையும் பாவத்தையும் நீங்கள் காண்கிறீர்கள்.
- நீங்கள் கீழ்ப்படிதலையும் கீழ்ப்படியாமையையும் காண்கிறீர்கள்.
- நீங்கள் அன்பையும் அதன் பற்றாக்குறையையும் காண்கிறீர்கள்.

ஆவிக்குரிய ரீதியில் உருவாக்கும் பகுத்தறிவு உங்களிடம் உள்ளது.

ஏன்?

1 கொரிந்தியர் 2:16, கர்த்தருக்குப் போதிக்கத்தக்கதாக அவருடைய சிந்தையை அறிந்தவன் யார்? எங்களுக்கோ கிறிஸ்துவின் சிந்தை உண்டாயிருக்கிறது.

இங்கே பிரச்சினை.

ஆவிக்குரிய நபர் கிறிஸ்துவின் சிந்தையை அறிவார்.

கிறிஸ்துவின் சிந்தையை நாம் எப்படி அறிவோம்?

ஏனென்றால், அவருடைய சிந்தை வெளிப்படும் வேதத்தை நாம் அறிவோம்.

ஆவிக்குரிய நபர் தேவனுடைய வார்த்தையை அறிந்தவர், என்ன நடக்கிறது என்பதை துல்லியமாக மதிப்பீடு செய்ய முடியும். அவருக்கு நுண்ணறிவு உள்ளது, அவருக்கு பகுத்தறிவு உள்ளது.

அதுவே ஆவிக்குரிய தன்மை.

பவுல் சொல்லுகிறார்,

1 கொரிந்தியர் 3:1-3, மேலும், சகோதரரே, நான் உங்களை ஆவிக்குரியவர்களென்று எண்ணி உங்களுடனே பேசக் கூடாமல், மாம்சத்துக்குரியவர்களென்றும், கிறிஸ்துவுக்குள் குழந்தைகளென்றும் எண்ணிப் பேசவேண்டியதாயிற்று. 2. நீங்கள் பெலனில்லாதவர்களானதால், உங்களுக்குப் போஜனங்கொடாமல், பாலைக் குடிக்கக்கொடுத்தேன்; இன்னமும் நீங்கள் மாம்சத்துக்குரியவர்களாயிருக்கிறபடியால், இப்பொழுதும் உங்களுக்குப் பெலனில்லை. 3. பொறாமையும் வாக்குவாதமும் பேதகங்களும் உங்களுக்குள் இருக்கிறபடியால், நீங்கள் மாம்சத்திற்குரியவர்களாயிருந்து மனுஷமார்க்கமாய் நடக்கிறீர்களல்லவா?

இதுதான் வித்தியாசம்:

மாம்சத்தில் நடப்பவர்கள் ஆவிக்குரியவர்கள் அல்ல.

ஆவிக்குரியமக்கள், கிறிஸ்துவின் மனதைக் கொண்டிருப்பதன் மூலம், தேவனின் வெளிப்பாட்டைப் புரிந்துகொள்வதன் மூலம், ஒவ்வொரு சூழ்நிலைக்கும் அதைப் பயன்படுத்தலாம் மற்றும் துல்லியமான மதிப்பீட்டைச் செய்யலாம்.

ஆகவே, சபையில் ஆவிக்குரியவர்களே, வீழ்ந்த, தடுமாறிய அந்த நபரிடம் சென்று அவரை எடுத்து நிறுத்த உங்களுக்கு பொறுப்பு இருக்கிறது.

அத்தகைய ஒருவரை சீர்பொருந்த பண்ணுங்கள்.”

இது ஒரு கட்டளை, *katartizō*.

இதன் பொருள் “பழுதுபார்ப்பது அல்லது அதன் பழைய உண்மையான நிலைக்கு கொண்டு செல்வது” என்பதாகும்.

இந்த வினைச்சொல் எலும்புகளை ஒருங்கிணைத்தல் அல்லது இடம்பெயர்ந்த மூட்டுகளை மீண்டும் ஒன்று சேர்ப்பது, இணைப்பது, மற்றும் இது வலைகளை சரிசெய்யும் காரியத்தோடு ஒப்பிட படுகிறது.

வீழ்ச்சியிலிருந்து அவர்களை எடுத்து நிறுத்துங்கள் !

ஆரம்ப நிலைக்கு திரும்ப வேண்டிய அழைப்பு இது.

- அந்த நபர் தனது பாவத்தை அல்லது அவள் செய்த பாவத்தை மதிப்பிட/உணர உதவுங்கள்.
- தேவன் பார்க்கும் பார்வையில் காண அந்த நபருக்கு உதவுங்கள்.
- கிறிஸ்துவின் மனதை அவர்களுடைய வாழ்க்கையில் அவர்களுக்குக் காட்டுங்கள்.

யோசனை தண்டனைக்காக அல்ல, மீட்டெடுப்பதற்கானது.

ஆவிக்குரியவர்களாக இருப்பவர்கள் தேவனுடைய வார்த்தையைப் பற்றிய புரிதலை அடிப்படையாகக் கொண்டு, அந்த நபரிடம் சென்று அந்த நபரை நீங்கள் வீழ்தலில் இருந்து எழுப்பி விடுங்கள்.

எனவே, தடுமாறாதவர்கள், தடுமாறியவர்களை எழும்பி நிற்க வைக்க வேண்டும். நம்முடைய சகோதர சகோதரிகளின் ஆவிக்குரிய மறுசீரமைப்பில் நாம் விரைவில் இறங்க வேண்டும், சீக்கிரம் சபையின் தேவனுக்கு கீழ்ப்படிவோம்,

சபைக்கு ஆசீர்வாதத்தையும், சபைக்கு அதிகாரத்தையும் தெளிவான சாட்சியையும் மீட்டெடுக்கிறோம்.

இதைச் செய்யும்போது உங்கள் அணுகுமுறை என்னவாக இருக்க வேண்டும்?

V1, சாந்தமுள்ள ஆவியோடே அப்படிப்பட்டவனைச் சீர்பொருந்தப்பண்ணுங்கள் “in a spirit of gentleness/meekness.”

ஆவியின் கனியில் ஒன்றான கலாத்தியர் 5:23-ல் பயன்படுத்தப்படும் அதே சொல். தேவனுடைய வார்த்தையை எவ்வாறு பயன்படுத்துவது அல்லது ஆவியின் கனியைக் காண்பிப்பது என்பதை நாம் பார்ப்போம்.

இது *humility, gentle, sweet-spirited, loving care* மனத்தாழ்மை, சாந்தம், இனிமையான உற்சாகமான, தடுமாறிய ஒருவரின் மீது அன்பான கவனிப்பு; அந்த நபரை எடுத்து நிறுத்த நீங்கள் இருக்கிறீர்கள்.

2 கொரிந்தியர் 10:1, உங்களுக்கு முன்பாக இருக்கும்போது தாழ்மையாயும், தூரத்திலே இருக்கும்போது உங்கள்மேல் கண்டிப்பாயுமிருக்கிற பவுலாகிய நான் கிறிஸ்துவின் சாந்தத்தையும் தயவையும் முன்னிட்டு உங்களுக்குப் புத்திசொல்லுகிறேன்.

பவுல் கொரிந்திய சபைக்கு எழுதியபோது இந்த வார்த்தையைப் பயன்படுத்துகிறார், அது கிறிஸ்துவின் சாந்தமும் தயவும் என்று கூறுகிறார். கிறிஸ்துவின் சாந்தகுணம் மற்றும் தயவின் வடிவத்தை நாம் பின்பற்ற வேண்டும்.

மத்தேயு 7:1, “நீங்கள் குற்றவாளிகளென்று தீர்க்கப் படாதபடிக்கு மற்றவர்களைக் குற்றவாளிகளென்று தீர்க்காதிருங்கள்.”

யாக்கோபு 4:11-12, சகோதரரே, ஒருவருக்கொருவர் விரோதமாய்ப் பேசாதிருங்கள்; சகோதரனுக்கு விரோதமாய்ப் பேசி, தன் சகோதரனைக் குற்றப்படுத்துகிறவன் நியாயப் பிரமாணத்திற்கு விரோதமாய்ப்பேசி நியாயப்பிரமாணத்தைக் குற்றப்படுத்துகிறான்; நியாயப்பிரமாணத்தைக் குற்றப்படுத்துவாயானால், நீ நியாயப்பிரமாணத்தின்படி செய்கிற வனாயிராமல், அதற்கு நியாயாதிபதியாயிருப்பாய். 12. நியாயப்பிரமாணத்தைக் கட்டளையிடுகிறவர் ஒருவரே, அவரே இரட்சிக்கவும் அழிக்கவும் வல்லவர்; மற்றவனைக் குற்றப்படுத்துகிறதற்கு நீ யார்?

தீர்ப்பளிக்க வேண்டாம் என்று வேதாகமம் சொல்கிறது. ஆனால் அவை இறுதித் தீர்ப்பு வழங்குவதைக் குறிக்கின்றன.

இந்த இரண்டு வசனங்களும் ஒரு கேவலமான பேச்சு பற்றி, குற்றச்சாட்டு மற்றும் அவதூறு பற்றி பேசுகின்றன *derogatory way, in a way of accusation and defamation*. ஆனால் நாம் அவ்வாறு தீர்ப்பளிக்க மாட்டோம்.

நாம் யாருடைய வாழ்க்கையின் இறுதி நீதிபதியும் அல்ல என்பதை தெளிவாக புரிந்து கொள்ள வேண்டும். எனவே, நாம் அவர்களை நியாயந்தீர்க்கவில்லை என்றாலும், நாம் அவர்களின் வாழ்க்கையில் உள்ளே சென்று, அவர்களின் பாவத்தின் நிலையை யதார்த்தமாகக் கணக்கிட்டு அவரை நாம் எடுத்து நிலை நிறுத்துகிறோம்.

சில நேரங்களில் அவர்கள் அதை விரும்ப மாட்டார்கள், அவர்கள் பதிலளிக்க மாட்டார்கள். மக்கள்

பதிலளிக்கவில்லை என்றால், நாம் எவ்வாறு கையாள வேண்டும் என்பது பற்றி வேதம் தெளிவாக உரைத்துள்ளது.

2 தெசலோனிக்வேயர் 3:6, மேலும், சகோதரரே, எங்களிடத்தில் ஏற்றுக்கொண்ட முறைமையின்படி நடவாமல், ஒழுங்கற்று நடக்கிற எந்தச் சகோதரரையும் நீங்கள் விட்டு விலகவேண்டுமென்று, நம்முடைய கர்த்தராகிய இயேசுகிறிஸ்துவின் நாமத்தினாலே, உங்களுக்குக் கட்டளையிடுகிறோம்.

இது பாதையிலிருந்து ஒரு சுருக்கமான விலகலைக் காட்டிலும் அதிகமான நிலையை குறிக்கிறது, ஆனால் இது ஒரு கட்டுக்கடங்காத வாழ்க்கை, நீங்கள் அந்த நபரை எப்போதும் வற்புறுத்த வேண்டும், ஆலோசனை கூறிக்கொண்டே இருக்க வேண்டும் என்று இல்லை. நீங்கள் விலகி இருக்க வேண்டும், ஏனென்றால் அந்த கொஞ்ச புளித்த மா முழுவதையும் புளிப்பாக்கும்.

1 தீமோத்தேயு 5:20, மற்றவர்களுக்குப் பயமுண்டாகும்படி, பாவஞ்செய்தவர்களை எல்லாருக்கும் முன்பாகக் கடிந்துகொள்.

தொடர்ந்து பாவம் செய்பவர்கள் இருக்கத்தான் செய்கிறார்கள், தலைமையில் இருப்பவர்கள் கூட அப்படி இருக்கிறார்கள். அவர்கள் வெளிப்படையாகவும் பகிரங்கமாகவும் கண்டிக்கப்பட வேண்டும். நிச்சயமாக, அந்த நேரத்தில் மறுசீரமைப்பு/சீர் பொருந்துதல் எதுவும் இல்லை, ஏனென்றால் அவர்கள் மனந்திரும்பி அதை சரி செய்ய வில்லை.

தீத்து 3:10-11, வேதப்புரட்டனாயிருக்கிற ஒருவனுக்கு நீ இரண்டொருதரம் புத்தி சொன்னபின்பு அவனைவிட்டு விலகு.

11. அப்படிப்பட்டவன் நிலை தவறி, தன்னிலேதானே ஆக்கினைத்தீர்ப்புடையவனாய்ப் பாவஞ்செய்கிறவனென்று அறிந்திருக்கிறாயே.

எனவே, சீர்பொருந்துதல்/மறுசீரமைப்பைப் பற்றி பேசும்போது, பதிலளிக்கக்கூடிய/செவி கொடுக்க கூடிய நபர்களைப் பற்றி பேசுகிறோம். நாம், ஆவிக்குரியவர்கள், அவர்களிடம் சென்று அவர்களை எடுத்து நிறுத்துகிறோம். அவர்கள் தங்கள் பாவத்தில் தொடர்ந்து இருக்க விரும்பினால், நாம் அவர்களை சபையிலிருந்து வெளியேற்றலாம்.

பாவத்தில் சிக்கியவர்களை எடுத்து நிறுத்துவது நம்முடைய பொறுப்பு!

நாம் அதை தயவுடன்/ சாந்தத்துடன் செய்கிறோம்.

V 1, நீயும் சோதிக்கப்படாதபடிக்கு உன்னைக்குறித்து எச்சரிக்கையாயிரு.

நீங்கள் அவர்களை விட சிறந்தவர் அல்ல, அவர்களை விட நீங்கள் வேறுபட்டவர் அல்ல என்ற உண்மையை உணர்ந்து கொள்ளுங்கள்.

நீங்கள் அவர்களின் கண்களில் உள்ள உத்திரத்தை எடுக்க உதவி செய்யும் போது, முதலில் நீங்கள் உங்கள் கண்களில் உள்ள உத்திரத்தை எடுத்து போடர்களா என்று ஆராய்ந்து பாருங்கள்.

நீங்கள் ஒரு திமிர்பிடித்த, சுயநீதியுள்ள வழியில் செல்ல வேண்டாம், நீங்கள் ஒரு தாழ்மையான வழியில் செல்ல வேண்டும், அதே வகையான பாவத்தில் உங்கள் இயற்கை

குணம் மற்றும் உங்களின் தடுமாற்றத்தை உணர்ந்தவர்களா செல்ல வேண்டும்.

அது தான் மனத்தாழ்மை.

1 கொரிந்தியர் 10:12, இப்படியிருக்க, தன்னை நிற்கிறவனென்று எண்ணுகிறவன் விழாதபடிக்கு எச்சரிக்கையாயிருக்கக்கடவன்.

பாவம் செய்யும் விசுவாசியை எடுத்து நிறுத்தும் போது, அவரைச் சோதிக்கும் விஷயங்கள் உங்களைச் சோதிக்கும், ஒரு சூழலில் நீங்களும் அப்படிப்பட்ட காரியங்களால் சோதிக்கப்பட்டீர்கள் என்பதை உணர்ந்து, நீங்கள் மிகவும் கவனமாக இருக்க வேண்டும்.

சீர்பொருந்துதல் அவர்களை எடுத்து நிறுத்துவதன் மூலம் தொடங்குகிறது.

2. *Hold them up* நிலை நிறுத்துங்கள்

V 2, ஒருவர் பாரத்தை ஒருவர் சுமந்து, இப்படியே கிறிஸ்துவினுடைய பிரமாணத்தை நிறைவேற்றுங்கள்.

நீங்கள் இப்போது அவர்களின் சுமையை கீழ் இறக்கி, நீங்கள் அதை சுமக்கிறீர்கள்.

அவர்களை சூழ்ந்திருக்கும் பாவத்தின் கீழ் இருந்து, அவர்கள் வெளியே வர முயற்சிக்கும்போது நீங்கள் அவர்களின் சுமைகளை சுமக்கிறீர்கள்.

➤ அந்த விசுவாசியை எது ஒடுக்குகிறது,

- அந்த விசுவாசியை தோற்கடித்தது எதுவாக இருந்தாலும்,
- அந்த விசுவாசியின் மகிழ்ச்சியை எது எடுத்தாலும்,

அதிகாரத்தையும் நோக்கத்தையும் கொண்டு எது அந்த விசுவாசியை தாக்கியது,

நீங்கள் துன்பத்தை ஏற்றுக்கொண்டு, நீங்கள் அவர்களின் சுமையை சுமக்க வேண்டும். அவர்களின் சுமையை அவர்கள் தனியாக சுமக்க விடாதீர்கள்.

சங்கீதம் 55:22, கர்த்தர்மேல் உன் பாரத்தை வைத்துவிடு, அவர் உன்னை ஆதரிப்பார்; நீதிமாணை ஒருபோதும் தள்ளாடவொட்டார்.

இந்த வசனத்தை பேதுரு தனது நிருபத்தில் மேற்கோள் காட்டுகிறார்.

1 பேதுரு 5:7, அவர் உங்களை விசாரிக்கிறவரானபடியால், உங்கள் கவலைகளையெல்லாம் அவர்மேல் வைத்துவிடுங்கள்.

ஆனால் அதைச் செய்ய நமக்கு உதவ மனித உதவியாளர்களை தேவன் பயன்படுத்துகிறார். எனவே, நீங்கள் கிறிஸ்துவுக்கும், போராரும் அந்த விசுவாசிக்கும் இடையில் ஒரு பாலமாக அடியெடுத்து வைக்கிறீர்கள், நீங்கள் அவர்களின் சுமையை எடுத்துக்கொண்டு அதை சுமக்கிறீர்கள். நீங்கள் அதைச் செய்யும்போது, கிறிஸ்துவின் பிரமாணத்தை நிறைவேற்றுகிறீர்கள்.

கிறிஸ்துவின் பிரமாணம் என்ன?

அது மோசேயின் பிரமாணம் போல் அல்ல.

கிறிஸ்துவின் பிரமாணம், அன்பின் பிரமாணம்.

கலாத்தியார் 5:14, உன்னிடத்தில் நீ அன்புகூருவதுபோலப் பிறனிடத்திலும் அன்புகூருவாயாக, என்கிற இந்த ஒரே வார்த்தையிலே நியாயப்பிரமாணம் முழுவதும் நிறைவேறும்.”

யாக்கோபு 1:25, சுயாதீனப்பிரமாணமாகிய பூரணப்பிரமாணத்தை உற்றுப்பார்த்து, அதிலே நிலைத்திருக்கிறவனே கேட்கிறதை மறக்கிறவனாயிராமல், அதற்கேற்ற கிரியை செய்கிறவனாயிருந்து, தன் செய்கையில் பாக்கியவானாயிருப்பான்.

இது பரிபூரண பிரமாணம் மற்றும் சுயாதீன பிரமாணம்.

சுயாதீனத்தின் பரிபூரண பிரமாணம் என்ன?

யாக்கோபு 2:8, உன்னிடத்தில் நீ அன்புகூருகிறதுபோலப் பிறனிடத்திலும் அன்புகூருவாயாக என்று வேதவாக்கியம் சொல்லுகிற ராஜரீக பிரமாணத்தை நீங்கள் நிறைவேற்றினால் நன்மைசெய்வீர்கள்;

பரிபூர்ண சட்டம், சுயாதீன சட்டம் மற்றும் அரச சட்டம் என்பது என்ன?

“You shall love your neighbor as yourself. உன்னிடத்தில் நீ அன்புகூருகிறதுபோலப் பிறனிடத்திலும் அன்புகூருவாயாக”

இது அன்பின் பிரமாணம்.

எனவே, தடுமாறிய ஒரு விசுவாசியை தாங்கி பிடிப்பதன் மூலம் நீங்கள் அன்பின் சட்டத்தை/பிரமாணத்தை நிறைவேற்றுகிறீர்கள்.

- நீங்கள் அவர்களுடன் வருகிறீர்கள்,
- நீங்கள் அவர்களுடன் நடந்து செல்லுங்கள்,

- நீங்கள் அவர்களைப் பராமரிக்கிறீர்கள்,
- நீங்கள் அவர்களுடன் ஜெபிக்கிறீர்கள், மற்றும்
- நீங்கள் அவர்களின் கால்களைக் கழுவுகிறீர்கள்.

V3, “ஒருவன், தான் ஒன்றுமில்லாதிருந்தும், தன்னை ஒரு பொருட்டென்று எண்ணினால், தன்னைத்தானே வஞ்சிக்கிறவனாவான்.”

இதைச் செய்ய நீங்கள் மிகவும் நல்லவர் என்று நீங்கள் நினைத்தால், உங்களைப் பற்றிய உண்மை உங்களுக்குத் தெரியாது.

- இது உங்களுக்கு கீழே இருப்பதாக நீங்கள் நினைத்தால்,
- நீங்கள் இதற்கு மேல் இருப்பதாக நீங்கள் நினைத்தால்,
- இது உங்கள் கௌரவத்திற்கு கீழே இருப்பதாக நீங்கள் நினைத்தால், நீங்கள் உங்களை வஞ்சிக்கிறீர்கள்

நீங்கள் உங்களை ஏதோ எல்லாம் தெரிந்த ஒருவர் என்று நினைக்கும் போது, நீங்கள் உண்மையில் ஒன்றுமில்லை.

நீங்கள் அந்த நபரை விட சிறந்தவர் அல்ல என்பதை நீங்கள் உணர வேண்டும்.

அதே சோதனையை நீங்கள் சந்தித்திருக்கலாம்.

நீங்கள் எப்படி உங்களையே வஞ்சிக்கிறீர்கள்?
உங்களை மற்றவர்களுடன் ஒப்பிடுவதன் மூலம்!

நீங்கள் எப்போதும் ஒரு சிறந்த மனிதர் என்பதைக் காட்ட யாரையாவது நீங்கள் எப்போதும் காண முடியும்!

பெரும்பாலான மக்கள் அதைத்தான் செய்கிறார்கள், மற்றவர்களுடன் தங்களை ஒப்பிட்டுப் பார்ப்பார்கள்.

அது விசுவாசிகளுக்கு ஏற்கத்தக்கதல்ல/தகாதது.

V 4, அவனவன் தன்தன் சுயகிரியையைச் சோதித்துப்பார்க்கக்கடவன்; அப்பொழுது மற்றவனைப் பார்க்கும்போதல்ல, தன்னையே பார்க்கும்போது மேன்மைபாராட்ட அவனுக்கு இடமுண்டாகும்.

உங்களை மற்றவர்களுடன் ஒப்பிடுவதை விட, உங்கள் சொந்த கிரியையை நீங்கள் ஆராய வேண்டும்.

வேறு ஒருவருடன் ஒப்பிட அல்ல.

ஆனால் ஒரு முழுமையான வழியில், “நீங்கள் உங்கள் சொந்த கிரியையை ஆராய்ந்து பார்க்கும் போது, பின்னர் அவர்களை பற்றி பெருமையாகப் பேசுவதற்கான காரணம் உங்களுக்கு இருக்கும், மற்றவர்களுடன் உங்களை ஒப்பிடும் போது அவ்வாறு இருக்காது.”

நீங்கள் உங்கள் சொந்த வாழ்க்கையைப் பாருங்கள்.

அந்த நபரை விட நான் சிறந்தவன்/பரவாயில்லை என்று சொல்ல வேண்டாம்.”

உங்களை விட மோசமான நிலையில் இருக்கும் ஒருவரை நீங்கள் எப்போதும் காண முடியும்.

உங்கள் சொந்த வாழ்க்கையைப் பார்த்து இந்தக் கேள்விகளைக் கேளுங்கள்.

நான் என்னவாக இருக்க வேண்டுமோ அவ்வாறு இருக்கிறேனா?

நான் எப்படி இருக்க வேண்டும் என்று கிறிஸ்து விரும்புகிறாரோ, அவ்வாறு நான் இருக்கிறேனா?

V5, அவனவன் தன்தன் பாரத்தைச் சுமப்பானே.

அதற்கு என்ன அர்த்தம்?

வேறொருவரின் சுமைகளை நாம் சுமக்க வேண்டும். அது உண்மை. நாம் ஒருவர் பாரத்தை ஒருவர் சுமக்க வேண்டும்.

ஆனால் நாம் ஒவ்வொருவரும் நம் சொந்த சுமைகளை சுமக்கிறோம்.

நீங்கள் ஒருவர் பாரத்தை ஒருவர் சுமக்க வேண்டும், நீங்கள் மற்றவர்களுடன் உங்களை ஒப்பிட்டு பார்த்து நீங்கள் அதை செய்ய சிறந்தவர்கள் என்று நினைக்க வேண்டாம்.

உங்கள் சொந்த வாழ்க்கையை தேவ வார்த்தையுடனும், கிறிஸ்துவுடனும் ஒப்பிட்டுப் பார்க்க வேண்டும், ஏனென்றால் ஒரு நாள் நீங்கள் பீமா தீர்ப்பில் (இயேசு கிறிஸ்துவின் நியாயாசனம் முன்பு) நிற்கும் போது, உங்கள் சொந்த பாரங்களை அடிப்படையாகக் கொண்டு நீங்கள் தீர்ப்பளிக்கப்படுவீர்கள்.

வேறொருவரின் பாரத்தை சுமக்க நீங்கள் மிகவும் அலட்சியமாக இருந்தால், கர்த்தர் உங்கள் பாரத்தை சரிபார்க்கும்போது, உங்களுக்கான வெகுமதியை இழப்பீர்கள்.

உங்கள் சொந்த பாரத்தை பெமா Bema தீர்ப்பு சிங்காசனத்திற்கு எடுத்துச் செல்கிறீர்கள்.

2 கொரிந்தியர் 5:10, ஏனென்றால், சரீரத்தில் அவனவன் செய்த நன்மைக்காவது தீமைக்காவது தக்க பலனை அடையும்படிக்கு, நாமெல்லாரும் கிறிஸ்துவின் நியாயாசனத்திற்கு முன்பாக வெளிப்படவேண்டும்.

எனவே பயனுள்ளது அல்லது பயனற்றது.

அது தங்கம், வெள்ளி, விலைமதிப்பற்ற கற்கள், மரம், வைக்கோல் மற்றும் புல் எதுவாக இருந்தாலும் சரி.

கர்த்தருடைய பிரசன்னத்தில் விசுவாசிகளின் தீர்ப்பை, நீங்கள் நியாயத்தீர்ப்பு சிங்காசனம் முன்பு காட்டப் போகிறீர்கள்.

உங்கள் சொந்த பாரங்களை பற்றி, உங்கள் முன்பு வைக்கப்பட்டவை மற்றும் உங்களுக்கு கொடுக்கப்பட்டவை குறித்து நீங்கள் தீர்க்கப்படுவீர்கள்.

நீங்கள் உங்களைத் தாழ்த்திக் கொண்டால் உங்கள் வெகுமதி அதிகமாக இருக்கும், மேலும் நீங்கள் பாவம் செய்யும் சகோதர சகோதரிகளைத் தேர்ந்தெடுத்து, அவர்களை அன்பு, ஆராதனை, ஊக்கம், ஆதரவு மற்றும் நட்புடன் தாங்கி அவர்களை நிற்க வைத்தால் உங்களுக்கு வெகுமதி, பலன்கள் மிகுதியை இருக்கும்.

3. Build them up எடுத்து உருவாக்குங்கள்

V6, மேலும், திருவசனத்தில் உபதேசிக்கப்படுகிறவன் உபதேசிக்கிறவனுக்குச் சகல நன்மைகளிலும் பகிர்ந்து கொடுக்கக்கடவன்.

அவர்கள் எளிதில் வழிதவறாமல் இருக்க அவற்றை எடுத்து உருவாக்குங்கள்.

இப்போது நீங்கள் விசுவாசியுடன் ஒரு கற்பித்தல் உறவைக் கொண்டுள்ளீர்கள், அவர் உங்களுடன் நல்ல விஷயங்களைப் பகிர்ந்துகொள்வதன் மூலம் உங்கள் அறிவுறுத்தலுக்கு பதிலளிப்பார், இதனால் இந்த வகையான மறுசீரமைப்பு குறுகிய காலம் கொண்டதாக இருக்காது.

இந்த விசுவாசியை நீங்கள் எடுத்து நிறுத்தி உள்ளீர்கள்.

அவர்களின் பெரிய பாரத்தை,சுமையை சுமப்பதன் மூலம் அவர்களை நீங்கள் நிமிர செய்து உள்ளீர்கள்,எடுத்து நிறுத்துகிறீர்கள்.

இப்போது நீங்கள் பயிற்றுவிப்பாளராகிவிட்டீர்கள், அவர்களை எடுத்து காட்டுங்கள்: "வார்த்தையை கற்பித்தவர்." எல்லா நற்காரியங்களுடனும் கற்பித்தவருடன் நல்ல ஐக்கியத்தில் இருக்க வேண்டும்.

நீங்கள் விசுவாசியை வார்த்தையில் கட்டியெழுப்பும்போது என்ன நடக்கும், அவர் உங்களுடன் எல்லா நல்ல விஷயங்களையும் பகிர்ந்து கொள்வார்.

அதற்கு என்ன அர்த்தம்?

அனைத்து ஆவிக்குரிய ஆசீர்வாதங்களும்.

நான் இதை எப்போதும் பகிர்ந்து கொள்கிறேன், ஆவிக்குரிய ரீதியில் நாம் தேவனில் வளர இரண்டு வழிகள் உள்ளன.

- a) நீங்கள் வேதம் வசித்து, ஜெபிக்கிறீர்கள், தேவனுடன் தனியாக நேரத்தை செலவிடுகிறீர்கள், நல்ல ஆவிக்குரிய போதகர் சொல்வதற்கு செவி கொடுக்கிறீர்கள்.
- b) நீங்கள் ஒருவருக்கு கற்பிக்கத் தொடங்கும் போது, நீங்களும் வளருவீர்கள்.

பவுல் கலாத்தியரில் இங்கே பகிர்ந்துகொள்வது இதுதான்.

அருகாமை, ஒரு நெருக்கம் மற்றும் நட்பின் மூலம். அந்த நபரின் வாழ்க்கையில் நீங்கள் செய்யும் ஆவிக்குரிய முதலீட்டிலிருந்து வெளிவரும் அனைத்து ஆவிக்குரிய நன்மைகளையும் நீங்கள் பெறுவீர்கள்.

முடிவுரை:

எனவே, பாதையில் இருந்து விலகி செல்லும் ஒரு சகோதரர் / சகோதரியைப் பார்க்கும்போது,

நீங்கள் அவர்களிடம் செல்லுங்கள்,
 நீங்கள் அவர்களுக்கு உங்கள் கையை நீட்டுங்கள்,
 நீங்கள் அந்த விசுவாசியை மேலே தூக்கி, அந்த விசுவாசியை இனிமையான வார்த்தைகளால் பரிசுத்த ஆவியின் பாதையில் இழுத்து, அன்பையும் பாசத்தையும் காட்டுங்கள்.
 உங்கள் ஜெபங்களிலும் உங்கள் தனிப்பட்ட கவனிப்பிலும் அவர்களுக்கு பலமாக இருப்பதற்காக அந்த விசுவாசியை நீங்கள் சேர்த்துக் கொள்ளுங்கள்.

அந்த விசுவாசி மீண்டும் அதே வலையில் விழாமல் இருக்க, அந்த விசுவாசிக்கு கற்பிப்பதன் மூலம் நீங்கள் அந்த விசுவாசியை எடுத்துக் கட்டுகிறீர்கள்.

நீங்கள் நல்ல ஐக்கியத்தில் ஒன்றாக நடவுங்கள்.

இது நமது பணி, சபை தனது அன்பின் ஐக்கியத்தில்
இப்படித்தான் நிலைநிறுத்த பட்டு மற்றும்
பராமரிக்கப்படுகிறது.

யோவான் 13:35, நீங்கள் ஒருவரிலொருவர்
அன்புள்ளவர்களாயிருந்தால், அதினால் நீங்கள் என்னுடைய
சீஷர்களென்று எல்லாரும் அறிந்துகொள்வார்கள் என்றார்.”